

متشابه اشکال (Similar Figures)

اس یونٹ کو پڑھنے کے بعد طلبہ اس قابل ہو جائیں گے کہ وہ:

- متشابه کثیر الاضلاع اشکال کی پہچان کر سکیں اور متشابه کثیر الاضلاع اشکال کا رقبہ اور حجم معلوم کر سکیں۔
- متشابه اشکال اور متشابه اجسام کے رقبہ اور حجم کے تعلق کو استعمال کرتے ہوئے مسائل حل کر سکیں۔
- حقیقی زندگی کے مسائل کو حل کر سکیں جو منظم کثیر الاضلاع مثلثوں اور متوازی الاضلاع سے متعلق ہوں (جیسا کہ عمارات کے ڈیزائن، جنگلہ لگانا، فرش لگانا، رنگ کرنا اور کمروں میں قالین بچھانا)۔

تعارف (Introduction)

مماثلت کا تصور قدیم یونانیوں کی تاریخ تک جاتا ہے جہاں پر یونانی ریاضی دان خاص طور پر اقلیدس نے جیومیٹری کے بنیادی اصول وضع کیے۔ اُس کے تخلیقی کام ”عناصر“ میں اقلیدس نے جیومیٹری کی بشمول متشابه مثلثان اور کثیر الاضلاع کے نظریے کی بنیاد رکھی۔ اقلیدس کے مزید کام نے جدید جیومیٹری کی بنیاد رکھی اور مماثلت کے نظریہ نے ریاضی کی بہت سی شاخوں بشمول تکنیات اور الجبرا میں مرکزی حیثیت حاصل کی۔

9.1 کثیر الاضلاع کی مماثلت (Similarity of Polygons)



یاد رکھیے!
تین یا تین سے زیادہ اضلاع والی بند شکل کو کثیر الاضلاع کہا جاتا ہے۔

متشابه اشکال ایک جیسی ہوتی ہیں۔ لیکن ضروری نہیں کہ اُن کی جسامت ایک جیسی ہو۔ دو کثیر الاضلاع متشابه ہوتی ہیں اگر ان کے متناظرہ زاویے برابر اور متناظرہ اضلاع متناسب میں ہوں (یعنی متناظرہ اضلاع کی نسبتیں برابر ہوتی ہیں) اس کا مطلب ہے اگر دو کثیر الاضلاع متشابه ہوں تو ایک کثیر الاضلاع دوسری کثیر الاضلاع کا متناسب عکس ہوتی ہے۔ مثال کے طور پر تمام متساوی الاضلاع مثلثیں ایک دوسری کے متشابه ہوتی ہیں۔ کیوں کہ ان کے زاویے مقدار میں برابر اور اضلاع کی پیمائش متناسب ہوتی ہے۔

9.1.1 متشابه مثلثان کی پہچان (Identification of Similar Triangles)

- (i) اگر دو مثلثوں کی دی ہوئی مطابقت میں ایک مثلث کے دو زاویے دوسری مثلث کے دو متناظرہ زاویوں کے متماثل ہوں تو ہر ایک مثلث کا تیسرا زاویہ بھی متماثل ہو گا کیوں کہ زاویے ایک جیسے ہیں اس لیے مثلثیں متشابه ہوں گی۔ متشابه کی علامت '~' ہے۔

مثلاً اگر دو مثلثوں ABC اور DEF کی مطابقت میں



$$m\angle A = m\angle D$$



$$m\angle B = m\angle E$$

$$m\angle C = m\angle F$$

$$\Delta ABC \sim \Delta DEF \quad \text{پس}$$

(ii) اگر دو مثلثوں کی دی ہوئی مطابقت میں دو متناظرہ اضلاع کی نسبت اور ان کا درمیانی زاویہ برابر ہوں تو مثلثیں متشابه ہوں گی۔

$$\Delta ABC \leftrightarrow \Delta EFG \quad m\angle ABC = m\angle EFG \quad \text{اور متناظرہ اضلاع کی نسبتیں:}$$




$$\frac{m\overline{AB}}{m\overline{EF}} = \frac{4.5}{3} = \frac{3}{2}$$

$$\frac{m\overline{AC}}{m\overline{EG}} = \frac{6}{4} = \frac{3}{2} \quad \text{اور}$$

پس مثلثان ABC اور EFG متشابه ہیں۔

(iii) اگر دو مثلثوں کی دی ہوئی مطابقت میں تمام متناظرہ اضلاع کی نسبتیں برابر ہوں تو مثلثیں متشابه ہوں گی۔

مثلثان PQR اور XYZ کے درمیان مطابقت میں متناظرہ اضلاع کی نسبتیں یہ ہیں:



$$\frac{m\overline{PQ}}{m\overline{XZ}} = \frac{m\overline{QR}}{m\overline{YZ}} = \frac{m\overline{PR}}{m\overline{XY}}$$


$$\frac{3}{5.4} = \frac{6.5}{11.7} = \frac{4.5}{8.1}$$

$$\frac{5}{9} = \frac{5}{9} = \frac{5}{9}$$

پس مثلثان PQR اور XYZ متشابه ہیں۔

کیا آپ جانتے ہیں؟

اضلاع کے متناسب کا مطلب ہے ایک ضلع اس کے دوسرے متناظرہ ضلع کا k گنا ہوتا ہے۔



مثال 1: اگر متناظرہ اضلاع کا ایک جوڑا دوسرے کے متوازی ہو تو دو مثلثیں متشابه ہوں گی جیسا کہ شکل میں دکھایا گیا ہے۔ مثلاً دی ہوئی شکل میں $\overline{AB}$ ، $\overline{CD}$ کے متوازی ہے۔

$$m\angle AOB = m\angle DOC \quad (\text{راسی زاویے})$$

$$m\angle A = m\angle D \quad (\text{متوازی خطوط کے متبادلہ زاویے})$$

$$m\angle B = m\angle C \quad (\text{متوازی خطوط کے متبادلہ زاویے})$$

حل: چون کہ تینوں متناظرہ زاویے مقدار میں برابر ہیں۔ پس $\Delta OAB \sim \Delta ODC$

متناظرہ اضلاع کی نسبتیں مقدار میں برابر ہوتی ہیں۔ یعنی

$$\frac{m\overline{OA}}{m\overline{OD}} = \frac{m\overline{AB}}{m\overline{DC}} = \frac{m\overline{OB}}{m\overline{OC}}$$


$$\frac{2}{2.8} = \frac{3}{4.2} = \frac{2.5}{3.5}$$

$$\frac{5}{7} = \frac{5}{7} = \frac{5}{7}$$

پس مثلثان OAB اور ODC متشابہ ہیں۔

مثال 2: مثلثان XBC اور XDE میں x اور y کی مقداریں معلوم کریں۔

حل: چونکہ $\overline{BC}$ ، $\overline{ED}$ کے متوازی ہے۔ اس لیے مثلثان XBC اور XDE متشابہ ہیں۔
پس متناظرہ اضلاع کی نسبتیں درج ذیل ہیں۔




$$\frac{m\overline{XB}}{m\overline{XD}} = \frac{m\overline{BC}}{m\overline{DE}} = \frac{m\overline{XC}}{m\overline{XE}}$$

$$\frac{2}{y} = \frac{x}{4} = \frac{1.8}{2.7}$$

$$\frac{x}{4} = \frac{1.8}{2.7} \Rightarrow x = \frac{1.8}{2.7} \times 4 = 2.67 \text{ cm}$$

$$\frac{2}{y} = \frac{1.8}{2.7} \Rightarrow y = \frac{2.7}{1.8} \times 2 = 3 \text{ cm}$$

9.1.2 چوکور کی مماثلت (Similarity of Quadrilaterals)



مثال 3: چوکور $ABCD$ کے اضلاع کی مقداریں $m\overline{AB} = 5 \text{ cm}$ ،

$m\overline{AD} = 12 \text{ cm}$ ، $m\overline{CD} = 10 \text{ cm}$ ، $m\overline{BC} = 8 \text{ cm}$ اور اس

کے زاویے $m\angle C = 90^\circ$ اور $m\angle B = 120^\circ$ ، $m\angle A = 90^\circ$

ہیں اور چوکور $EFGH$ کے اضلاع کی مقداریں $m\overline{EF} = 10 \text{ cm}$

اور $m\overline{EH} = 24 \text{ cm}$ ، $m\overline{GH} = 20 \text{ cm}$ ، $m\overline{FG} = 16 \text{ cm}$

اس کے زاویے $m\angle H = 60^\circ$ ، $m\angle F = 120^\circ$ ، $m\angle E = 90^\circ$

ہیں تو ثابت کریں کہ چوکور $ABCD$ اور چوکور $EFGH$ متشابہ ہیں۔

حل: ہم دیکھتے ہیں کہ چوکور $ABCD$ میں

$$m\angle D = 360^\circ - (90^\circ + 120^\circ + 90^\circ) = 60^\circ$$

چوکور $EFGH$ میں $m\angle G = 360^\circ - (90^\circ + 120^\circ + 60^\circ) = 90^\circ$

اب دیکھیں کہ اگر دو چوکوروں کے متناظرہ زاویے مقدار میں برابر ہوں تو

$$m\angle D = m\angle H = 60^\circ \text{ اور } m\angle A = m\angle E = 90^\circ, m\angle B = m\angle F = 120^\circ, m\angle C = m\angle G = 90^\circ$$


پھر متناظرہ اضلاع کی نسبتیں دیکھیں۔

$$\overline{BC} \text{ کی } \overline{FG} \text{ سے نسبت: } \frac{m\overline{BC}}{m\overline{FG}} = \frac{8}{16} = \frac{1}{2}, \quad \overline{AB} \text{ کی } \overline{EF} \text{ سے نسبت: } \frac{m\overline{AB}}{m\overline{EF}} = \frac{5}{10} = \frac{1}{2}$$

$$\overline{AD} \text{ کی } \overline{EH} \text{ سے نسبت: } \frac{m\overline{AD}}{m\overline{EH}} = \frac{12}{24} = \frac{1}{2}, \quad \overline{CD} \text{ کی } \overline{GH} \text{ سے نسبت: } \frac{m\overline{CD}}{m\overline{GH}} = \frac{10}{20} = \frac{1}{2}$$

چوں کہ دو چوکوروں کے متناظرہ زاویے مقدار میں برابر ہیں اور متناظرہ اضلاع متناسب ہیں ($\frac{1}{2}$ نسبت کے ساتھ) اس لیے چوکور

$ABCD$ اور چوکور $EFGH$ متشابه ہیں۔



مثال 4: دو متوازی الاضلاع میں دو اضلاع کا درمیانی زاویہ 45° ہو

تو معلوم کریں کہ کیا دونوں متوازی الاضلاع متشابه ہیں؟

حل: چوں کہ متوازی الاضلاع کے متناظرہ زاویے مقدار میں برابر اور

متصلہ زاویے سپلیمنٹری ہوتے ہیں۔ اس لیے دونوں متوازی الاضلاع میں متناظرہ زاویے (45° ، 135° ، 45° اور 135°) مقدار

میں برابر ہیں۔ پس دونوں متوازی الاضلاع متشابه ہیں۔

چھوٹی متوازی الاضلاع کے قاعدہ کی مقدار $b_1 = 2$ اکائیاں

بڑی متوازی الاضلاع کے قاعدہ کی مقدار $b_2 = 6$ اکائیاں

چھوٹی متوازی الاضلاع کے عمود کی مقدار $h_1 = 1$ اکائی


بڑی متوازی الاضلاع کے عمود کی مقدار $h_2 = 3$ اکائیاں

متناظرہ اضلاع کی لمبائیوں کی نسبتیں برابر ہوتی ہیں۔ یعنی کہ $\frac{h_1}{h_2} = \frac{1}{3}$ اور $\frac{b_1}{b_2} = \frac{2}{6} = \frac{1}{3}$

$$\frac{b_1}{b_2} = \frac{h_1}{h_2} \quad \text{پس}$$


مثال 5: منظم مٹمن کا احاطہ 48 cm ہے۔ ایک دوسری مٹمن کے اضلاع کی لمبائیوں پہلی مٹمن کا 1.2 گنا ہیں۔ دوسری منظم

مٹمن کے اضلاع کی لمبائیاں معلوم کریں۔



- 5- لکڑی کا ایک تختہ سیدھا سیڑھی کے اوپر رکھا گیا ہے جس کی چوڑائی 20 cm اور گہرائی 16 cm ہے۔ ایک مستطیلی صندوق جس کی اونچائی 8 cm اور چوڑائی x cm ہے۔ تختے کے نیچے سیڑھی پر رکھا گیا ہے۔ x کی قیمت معلوم کریں۔

- 6- ایک آدمی جس کا قد 1.8 m ہے۔ اُس کے سائے کی لمبائی 0.76 m ہے اگر عین اُسی وقت ایک ٹیلی فون کے کھمبے کا سایہ 3 m ہو تو کھمبے کی اونچائی معلوم کریں۔



- 7- دی ہوئی شکل میں x، y اور z کی قیمتیں معلوم کریں۔

- 8- ایک متساوی الساقین ذوزنقہ ABCD بنائیے۔ جس میں $\overline{AB} \parallel \overline{CD}$ اور $m\overline{AB} > m\overline{CD}$ ، وتر $\overline{AC}$ اور $\overline{BD}$ اس طرح کھینچیں کہ وہ ایک دوسرے کو نقطہ E پر قطع کرتے ہوں۔ ثابت کیجیے $\triangle ABE$ اور $\triangle CDE$ متشابه ہیں۔ اگر $m\overline{AB} = 8$ cm، $m\overline{CD} = 4$ cm اور $m\overline{AE} = 3$ cm ہو تو $\overline{CE}$ کی لمبائی معلوم کیجیے۔

- 9- ایک منظم بارہ اضلاع والی شکل کی لمبائیاں $\frac{1}{\sqrt{2}}$ کے جزو ضربی کی نسبت سے کم کی گئی ہیں۔ اگر اصل منظم بارہ اضلاع والی شکل کا احاطہ 72 cm ہو تو چھوٹی بارہ اضلاع والی شکل کے ضلع کی مقدار معلوم کریں۔


9.2 متشابه اشکال کا رقبہ (Area of Similar Figures)

دو متوازی الاضلاع جن کے متناظرہ قاعدوں کی لمبائیاں بالترتیب

6 cm اور 8 cm اور متناظرہ ارتفاع کی لمبائیاں 3 cm اور

4 cm ہیں اور ان کی لمبائیوں کے درمیان 3 اور 4 کی نسبت ہے۔

$$\frac{l_1}{l_2} = \frac{3}{4} \quad \text{یعنی}$$



ارتفاع $\times$ قاعدہ = چھوٹی متوازی الاضلاع کا رقبہ

$$= 6 \times 3 = 18 \text{ cm}^2$$

ارتفاع $\times$ قاعدہ = بڑی متوازی الاضلاع کا رقبہ

$$= 8 \times 4 = 32 \text{ cm}^2$$

$$\text{رقبوں میں نسبت} = \frac{A_1}{A_2} = \frac{18}{32} = \frac{9}{16} = \left(\frac{3}{4}\right)^2$$

$$\frac{A_1}{A_2} = \left(\frac{\ell_1}{\ell_2}\right)^2$$

جب کہ متشابه اشکال کے رقبے A_1 اور A_2 اور دو متناظرہ اضلاع کی لمبائیاں ℓ_1 اور ℓ_2 ہیں۔
پس کسی بھی دو متشابه اشکال کے رقبوں میں نسبت ان اشکال کے متناظر اضلاع کی نسبت کے مربع کے برابر ہوتی ہے۔

$$\frac{A_1}{A_2} = \left(\frac{\ell_1}{\ell_2}\right)^2$$



چوں کہ ہر ایک لمبائی دوسری کا k گنا ہے۔

$$\frac{A_1}{A_2} = k^2 \text{ ہو تو } \frac{\ell_1}{\ell_2} = k$$



یعنی رقبہ A_1 رقبہ A_2 کا k^2 گنا ہے۔ اور k متناسبی غصہ کہلاتا ہے۔

مثال 6: درج ذیل اشکال میں نامعلوم مقداریں معلوم کریں۔



(i)




(ii)




(iii) چوکور PQRS اور چوکور XYZW متشابه ہیں جب کہ $m\overline{XY} = 25\text{cm}$ اور $m\overline{PQ} = 35\text{cm}$



(iv)



(v)



حل: (i) چون کہ دو متناظرہ زاویوں کے جوڑے برابر ہیں یعنی مثلثیں متشابه ہیں۔ ہم متشابه اشکال کے رقبوں کی نسبتوں کا کلیہ استعمال کرتے ہیں۔

$$\frac{A_1}{A_2} = \left(\frac{l_1}{l_2}\right)^2$$

یہاں $A_1 = ?$ ، $A_2 = 25 \text{ cm}^2$ ، $l_2 = 1.5 \text{ cm}$ ، $l_1 = 2.4 \text{ cm}$

$$\frac{A_1}{25} = \left(\frac{2.4}{1.5}\right)^2$$

$$\frac{A_1}{25} = \left(\frac{8}{5}\right)^2$$

$$A_1 = \frac{64}{25} \times 25 = 64 \text{ cm}^2$$

(ii) کلیہ کی مدد سے

$$\frac{A_1}{A_2} = \left(\frac{l_1}{l_2}\right)^2$$

یہاں $A_2 = ?$ ، $A_1 = 40 \text{ cm}^2$ ، $l_2 = 25 \text{ cm}$ ، $l_1 = 10 \text{ cm}$

$$\frac{40}{A_2} = \left(\frac{10}{25}\right)^2$$

$$\frac{40}{A_2} = \left(\frac{2}{5}\right)^2$$

$$\frac{40}{A_2} = \frac{4}{25}$$

$$A_2 = 40 \times \frac{25}{4} = 250 \text{ cm}^2$$

(iii) یہ دیا گیا ہے کہ چوکور PQRS چوکور XYZW کے متشابه ہے۔

$$\frac{A_1}{A_2} = \left(\frac{\ell_1}{\ell_2} \right)^2$$

$$A_2 = 98 \text{ cm}^2, A_1 = ?, \ell_2 = 25 \text{ cm}, \ell_1 = 35 \text{ cm}$$

$$\frac{A_1}{98} = \left(\frac{35}{25} \right)^2$$

$$\frac{A_1}{98} = \left(\frac{7}{5} \right)^2$$

$$A_1 = \frac{49}{25} \times 98 = 192.08 \text{ cm}^2$$

(iv) چوں کہ دونوں مثلثوں میں دو متناظرہ زاویوں کے جوڑے مقدار میں برابر ہیں۔ اس لیے مثلثیں متشابه ہیں۔

$$\therefore \frac{A_1}{A_2} = \left(\frac{\ell_1}{\ell_2} \right)^2$$

$$A_2 = 24 \text{ cm}^2, A_1 = 13.5 \text{ cm}^2, \ell_2 = 3 \text{ cm}, \ell_1 = ?$$

$$\frac{13.5}{24} = \left(\frac{\ell_1}{3} \right)^2$$

$$\frac{135}{240} = \left(\frac{\ell_1}{3} \right)^2$$

$$\frac{9}{16} = \left(\frac{\ell_1}{3} \right)^2$$

$$\sqrt{\left(\frac{\ell_1}{3} \right)^2} = \sqrt{\frac{9}{16}} \quad (\text{جذر لینے سے})$$

$$\frac{\ell_1}{3} = \frac{3}{4}$$

$$\ell_1 = \frac{9}{4}$$

$$= 2.25 \text{ cm}$$

(v) متشابه کروں کے لیے

$$\frac{A_1}{A_2} = \left(\frac{\ell_1}{\ell_2} \right)^2$$

یہاں $r_1 = ?$ ، $r_2 = 7 \text{ cm}$ ، $A_1 = 153 \text{ cm}^2$ ، $A_2 = 833 \text{ cm}^2$

$$\frac{153}{833} = \left(\frac{r_1}{7} \right)^2$$

$$\frac{9}{49} = \left(\frac{r_1}{7} \right)^2$$

$$\sqrt{\left(\frac{r_1}{7} \right)^2} = \sqrt{\frac{9}{49}} \quad (\text{جذر لینے سے})$$

$$\frac{r_1}{7} = \frac{3}{7} \Rightarrow r_1 = 3 \text{ cm}$$

مثال 7: دو کثیر الاضلاع کے متناظرہ اضلاع کی نسبت $\frac{3}{5}$ ہے اگر چھوٹی کثیر الاضلاع کا رقبہ 54 cm^2 ہو تو بڑی کثیر الاضلاع کا رقبہ

معلوم کریں۔

حل: دو متشابه کثیر الاضلاع کے رقبوں کی نسبت ان کے متناظرہ اضلاع کی نسبت کا مربع ہے۔

$$\frac{\text{بڑی کثیر الاضلاع کا رقبہ}}{\text{چھوٹی کثیر الاضلاع کا رقبہ}} = \left(\frac{5}{3} \right)^2 = \frac{25}{9}$$

$$\text{اس لیے} \quad \text{بڑی کثیر الاضلاع کا رقبہ} = \frac{25}{9} \times 54 = 150 \text{ cm}^2$$

مثال 8: اگر $\overline{BC} \parallel \overline{DE}$ ہو تو ثابت کریں کہ مثلثان ABC اور ADE متشابه ہیں۔

(i) اگر $m\overline{AB} = 3 \text{ cm}$ اور $m\overline{BD} = 1.2 \text{ cm}$ ہو تو $\triangle ABC$ اور $\triangle ADE$ کے رقبوں میں نسبت معلوم کریں۔


(ii) اگر $\triangle ADE$ کا رقبہ 125 cm^2 ہو تو $\triangle ABC$ اور ذوزنقہ $BCED$ کا رقبہ معلوم کریں۔

حل: چونکہ $m\angle A = m\angle A$ (مشترک)، $m\angle B = m\angle D$ اور

$m\angle C = m\angle E$ (متوازی اضلاع $\overline{BC}$ اور $\overline{DE}$ کے متناظرہ زاویے)

پس $\triangle ABC$ متشابه ہے $\triangle ADE$ سے۔

$$\text{اضلاع کی نسبت} = \frac{m\overline{AB}}{m\overline{AD}} = \frac{3 + 1.2}{3} = \frac{4.2}{3} = \frac{7}{5} \quad (\text{i})$$



$$\therefore \frac{\text{کارقبہ } \triangle ABC}{\text{کارقبہ } \triangle ADE} = \left(\frac{\ell_1}{\ell_2}\right)^2 = \left(\frac{7}{5}\right)^2 = \frac{49}{25}$$

$$\triangle ADE \text{ کا رقبہ} = 125 \text{ cm}^2 \quad (\text{ii})$$

$$\frac{\text{کارقبہ } \triangle ABC}{125} = \frac{49}{25}$$

$$\Rightarrow \text{کارقبہ } \triangle ABC = \frac{49}{25} \times 125 = 245 \text{ cm}^2$$




$$\begin{aligned} \text{ذوزنقہ } BCED \text{ کا رقبہ} &= \text{کارقبہ } \triangle ABC - \text{کارقبہ } \triangle ADE \\ &= 245 - 125 = 120 \text{ cm}^2 \end{aligned}$$

مشق نمبر 9.2


1- متشابه اشکال کے رقبوں کی نسبت معلوم کریں اگر ان کی متناظرہ لمبائیوں کی نسبت درج ذیل ہوں۔

(i) 1:3 (ii) 3:4 (iii) 2:7 (iv) 8:9 (v) 6:5

2- درج ذیل اشکال میں نامعلوم مقداریں معلوم کریں۔



- 3- $\triangle ABC$ کا رقبہ 36 cm^2 ہے اور
 $m\overline{BD} = 4 \text{ cm}$ ، $m\overline{AB} = 6 \text{ cm}$
 (a) $\triangle ADE$ کا رقبہ معلوم کریں۔
 (b) ذوزنقہ $BCED$ کا رقبہ معلوم کریں۔



4- $\triangle ABC$ اور $\triangle DEF$ کیل $k = 3$ متناسبی عامل کے ساتھ متشابه ہیں اگر $\triangle ABC$ کا رقبہ 50 cm^2 ہو تو $\triangle DEF$ کا رقبہ معلوم کریں۔

5- چوکور ABCD اور چوکور EFGH سکیل فیکٹر $k = \frac{1}{4}$ کے ساتھ متشابه ہیں۔ اگر چوکور ABCD کا رقبہ 64 cm^2 ہو تو چوکور EFGH کا رقبہ معلوم کریں۔


6- دو متشابه مثلثوں کے رقبے 16 cm^2 اور 25 cm^2 ہیں۔ متناظرہ اضلاع کے جوڑے کی نسبت معلوم کریں۔

7- دو متشابه مثلثوں کے رقبے 144 cm^2 اور 81 cm^2 ہیں اگر بڑی مثلث کے قاعدہ کی لمبائی 30 cm ہو تو چھوٹی مثلث کے متناظرہ قاعدہ کی لمبائی معلوم کریں۔

8- ایک منظم سات اضلاع والی شکل ایک بڑی منظم سات اضلاع والی شکل میں محصور ہے اور بڑی سات اضلاع والی شکل کے ہر ایک ضلع کی لمبائی چھوٹی سات اضلاع والی شکل کے ہر ایک ضلع کا 1.7 گنا ہے۔ اگر چھوٹی سات اضلاع والی شکل کا رقبہ 100 cm^2 ہو تو بڑی سات اضلاع والی شکل کا رقبہ معلوم کریں۔

9.3 متشابه اجسام کا حجم (Volume of Similar Solids)

دو اجسام اسی وقت متشابه ہوتے ہیں اگر ان کی شکل ایک جیسی ہو لیکن ممکنہ حد تک جسامتیں مختلف ہوں اور اگر ان کے متناظرہ اضلاع کی لمبائیاں متناسب ہوں یعنی متناظرہ لمبائیوں کی نسبت برابر ہو۔ مثال کے طور پر



$$\frac{r_1}{r_2} = \frac{h_1}{h_2} \text{ اگر دو سلنڈر متشابه ہوں گے}$$

$$\text{اگر } r_1 = 4 \text{ cm}, r_2 = 5 \text{ cm}, h_1 = 8 \text{ cm}, h_2 = 10 \text{ cm}$$

$$\frac{r_1}{r_2} = \frac{4}{5} \text{ اور } \frac{h_1}{h_2} = \frac{8}{10} = \frac{4}{5}$$

$$\Rightarrow \frac{r_1}{r_2} = \frac{h_1}{h_2}$$

چھوٹے سلنڈر کا حجم

$$\begin{aligned} V_1 &= \pi r_1^2 h_1 \\ &= \pi \times 4^2 \times 8 \\ &= 128\pi \text{ cm}^3 \end{aligned}$$

بڑے سلنڈر کا حجم

$$\begin{aligned} V_2 &= \pi r_2^2 h_2 \\ &= \pi \times 5^2 \times 10 \\ &= 250\pi \text{ cm}^3 \end{aligned}$$

$$\text{حجموں کی نسبت} = \frac{V_1}{V_2} = \frac{128\pi}{250\pi} = \frac{64}{125} = \left(\frac{4}{5}\right)^3$$

$$= \frac{V_1}{V_2} = \left(\frac{r_1}{r_2}\right)^3 \text{ یا } \frac{V_1}{V_2} = \left(\frac{h_1}{h_2}\right)^3 \text{ پس}$$

پس دو متشابه اجسام کے حجموں کی نسبت ان کے متناظرہ اضلاع کی لمبائیوں کی نسبت کے مکعب کے برابر ہوتی ہے۔

$$\frac{V_1}{V_2} = \left(\frac{\ell_1}{\ell_2} \right)^3$$

چوں کہ ہر ایک لمبائی دوسری کا k گنا ہے۔

$$\frac{\ell_1}{\ell_2} = k \quad \text{پھر} \quad \frac{V_1}{V_2} = k^3$$

یعنی حجم V_1 کا V_2 کا k^3 گنا ہے۔ k ایک تناسبی اکائی ہے۔

چوں کہ کسی چیز کی کمیت اس کے حجم کے متناسب ہے۔ اس لیے دو متشابه اجسام کی کمیتوں کی نسبت ان اجسام کے حجموں کی نسبتوں کے


برابر ہوتی ہے۔ اگر دو متشابه اجسام کی کمیتیں w_1 اور w_2 اور ان کے حجم V_1 اور V_2 ہوں تو

$$\frac{V_1}{V_2} = \frac{w_1}{w_2}$$

$$\frac{w_1}{w_2} = \left(\frac{\ell_1}{\ell_2} \right)^3$$

اس لیے

مثال 9: نیچے دیے گئے متشابه اجسام میں نامعلوم مقداریں معلوم کریں۔



$$\ell_2 = 4 \text{ cm} , \ell_1 = 2.5 \text{ cm} \quad (i)$$

$$\frac{V_1}{V_2} = \left(\frac{\ell_1}{\ell_2} \right)^3$$

$$\frac{200}{V_2} = \left(\frac{2.5}{4} \right)^3$$

$$\frac{200}{V_2} = \left(\frac{5}{8} \right)^3$$

$$V_2 = 200 \times \frac{512}{125}$$

$$V_2 = 819.2 \text{ cm}^3$$

$$\frac{V_1}{V_2} = \left(\frac{\ell_1}{\ell_2} \right)^3 \quad \text{(ii)}$$


$$\frac{V_1}{686} = \left(\frac{5}{7} \right)^3 \quad \left[\begin{array}{l} \ell_1 = 5 \text{ cm}, \ell_2 = 7 \text{ cm} \\ V_1 = ?, V_2 = 686 \text{ cm}^3 \end{array} \right]$$

$$\frac{V_1}{686} = \frac{125}{343}$$

$$V_1 = \frac{125}{343} \times 686$$

$$= 250 \text{ cm}^3$$

مثال 10: ایک مجسم کون C کو دو حصوں A اور B میں اس طرح کاٹا گیا ہے کہ اس کے ڈھلوانی کنارے 6 cm اور 4 cm ہیں۔ نسبت معلوم کریں:



(i) کون A اور کون C کے قاعدے کے قطروں میں

(ii) کون A اور کون C کے قاعدے کے رقبوں میں

(iii) کون A اور کون C کے حجم میں

(iv) اگر کون A کا حجم 72 cm^3 ہو تو کون B کا حجم معلوم کریں۔

حل: d_1 = فرض کریں کون A کا قطر

d_2 = کون C کا قطر

دونوں کونوں کے متشابه ہونے کی وجہ سے متناظرہ لمبائیوں کی نسبت برابر ہوتی ہے۔

$$\therefore \frac{d_1}{d_2} = \frac{\ell_1}{\ell_2} = \frac{6}{10} \quad \text{(i)}$$

$$\frac{\ell_1}{\ell_2} = \frac{3}{5} \quad \text{یعنی} \quad = \frac{3}{5}$$

$$\frac{\text{کون A کے قاعدہ کا رقبہ}}{\text{کون C کے قاعدہ کا رقبہ}} = \left(\frac{\ell_1}{\ell_2} \right)^2 \quad \text{(ii)}$$

$$= \left(\frac{3}{5} \right)^2 = \frac{9}{25}$$

$$\frac{\text{کون A کا حجم}}{\text{کون C کا حجم}} = \left(\frac{\ell_1}{\ell_2} \right)^3 \quad \text{(iii)}$$

$$= \left(\frac{3}{5} \right)^3 = \frac{27}{125}$$

$$\text{کون } A \text{ کا حجم} = V_1 = 72 \text{ cm}^3 \quad (\text{iv})$$

$$\text{کون } C \text{ کا حجم} = V_2 = ?$$

$$\text{اس لیے} \quad \frac{V_1}{V_2} = \left(\frac{\ell_1}{\ell_2} \right)^3$$

$$\frac{72}{V_2} = \frac{27}{125}$$

$$V_2 = \frac{72 \times 125}{27} = 333 \frac{1}{3} \text{ cm}^3$$

$$\text{کون } A \text{ کا حجم} - \text{کون } C \text{ کا حجم} = \text{ٹھوس } B \text{ کا حجم}$$

$$= 333 \frac{1}{3} - 72 = 261 \frac{1}{3} \text{ cm}^3$$

مثال 11: چاولوں کی ایک بوری جس کی اونچائی 60 cm ہے اس کا وزن 50 kg ہے۔ اگر اُسی طرح کی بوری کی اونچائی 90 cm ہو تو اس میں چاولوں کا وزن معلوم کریں۔

حل:

$$\text{چاولوں کی چھوٹی بوری کا وزن} = w_1 = 50 \text{ kg}$$

$$\text{چھوٹی بوری کی اونچائی} = h_1 = 60 \text{ cm}$$

$$\text{چاولوں کی بڑی بوری کا وزن} = w_2 = ?$$

$$\text{بڑی بوری کی اونچائی} = h_2 = 90 \text{ cm}$$

$$\frac{w_1}{w_2} = \left(\frac{h_1}{h_2} \right)^3 \quad \text{کلیہ استعمال کرنے سے}$$

$$\frac{50}{w_2} = \left(\frac{60}{90} \right)^3 = \left(\frac{2}{3} \right)^3$$

$$\frac{50}{w_2} = \frac{8}{27}$$

$$w_2 = \frac{27 \times 50}{8} = 168.75 \text{ kg}$$

مثال 12: دو متشابه سلنڈر نمائین کی متناظرہ لمبائیوں میں نسبت 3:2 ہے۔

(i) بڑے سلنڈر نمائین کی سطح کارقبہ 67.5 m^2 ہے۔ چھوٹے سلنڈر نمائین کی سطح کارقبہ معلوم کریں۔

(ii) چھوٹے سلنڈر نمائین کا حجم 132 m^3 ہے۔ چھوٹے سلنڈر نمائین کا حجم معلوم کریں۔

حل:

$$\text{بڑے کین کی سطح کارقبہ} = A_1 = 67.5 \text{ m}^2 \quad (\text{i})$$

$$\text{چھوٹے کین کی سطح کارقبہ} = A_2 = ?$$

$$\text{متناظرہ لمبائیوں میں نسبت} = \frac{\ell_1}{\ell_2} = \frac{3}{2}$$

$$\text{متشابه اشکال کے رقبہ کا کلیہ استعمال کرتے ہوئے} = \frac{A_1}{A_2} = \left(\frac{\ell_1}{\ell_2}\right)^2$$

$$\frac{67.5}{A_2} = \left(\frac{3}{2}\right)^2 \Rightarrow A_2 = 67.5 \times \frac{4}{9} = 30 \text{ m}^2$$

$$\text{چھوٹے کین کا حجم} = V_2 = 132 \text{ m}^3 \quad (\text{ii})$$

$$\text{بڑے کین کا حجم} = V_1 = ?$$



$$\frac{V_1}{V_2} = \left(\frac{\ell_1}{\ell_2}\right)^3$$


متشابه اشکال کے حجم کا کلیہ استعمال کرتے ہوئے:

$$\frac{V_1}{132} = \left(\frac{3}{2}\right)^3 \Rightarrow V_1 = 132 \times \frac{27}{8} = 445.5 \text{ m}^3$$

مشق نمبر 9.3

- 1- دو کڑوں کے رداسوں میں نسبت 3:4 ہے۔ اُن کے حجموں میں نسبت معلوم کریں۔
- 2- دو منظم چار اضلاع کے حجموں میں نسبت 8:27 ہے۔ اُن کے اضلاع کی لمبائیوں میں نسبت معلوم کریں۔
- 3- دو مخروطوں کے حجموں میں نسبت 64:125 ہے۔ نسبت کیا ہوگی
- (i) اُن کی اونچائی میں (ii) قاعدے کے رقبوں میں۔
- 4- نیچے دیے گئے متشابه اجسام میں نامعلوم مقداریں معلوم کریں۔





5- دو متشابه مخروطی کیسز کی متناظرہ لمبائیوں میں نسبت 3:2 ہے۔

(i) بڑی مخروطی کون کی سطح کا رقبہ 96 m^2 ہو تو چھوٹی مخروطی کین کی سطح کا رقبہ معلوم کریں۔

(ii) چھوٹی مخروطی کین کا حجم 240 m^3 ہو تو بڑی مخروطی کین کا حجم معلوم کریں۔

6- دو متشابه سلنڈر نمایانی کے تالابوں کی اونچائیوں میں نسبت 5:3 ہے۔

(i) اگر بڑے تالاب کی سطح کا رقبہ 250 m^2 ہو تو چھوٹے تالاب کی سطح کا رقبہ معلوم کریں۔

(ii) اگر چھوٹے تالاب کا حجم 270 m^3 ہو تو بڑے تالاب کا حجم معلوم کریں۔

9.4 کثیر الاضلاع کی جیومیٹرک خصوصیات اور ان کا اطلاق

(Geometrical Properties of Polygons and their Application)

9.4.1 منظم کثیر الاضلاع کی جیومیٹرک خصوصیات (Geometrical Properties of Regular Polygon)

ایک منظم کثیر الاضلاع کے تمام اضلاع اور زاویے مقدار میں برابر ہوتے ہیں۔ کچھ عام منظم کثیر الاضلاع مساوی الاضلاع، متکون، مربع، منظم مخمس، منظم مسدس وغیرہ ہیں۔

اندرونی زاویوں کا مجموعہ: n اضلاع والی کثیر الاضلاع کے اندرونی زاویوں کے مجموعہ کا کلیہ $(n-2) \times 180^\circ$ سے معلوم کیا جاتا ہے۔

اندرونی زاویہ: منظم n اضلاع والی کثیر الاضلاع کے لیے:

$$\text{ہر ایک اندرونی زاویہ کی پیمائش} = \frac{(n-2) \times 180^\circ}{n}$$

مثال کے طور پر منظم مسدس کے لیے $n = 6$

$$\text{اس لیے ہر ایک اندرونی زاویہ کی مقدار} = \frac{(6-2) \times 180^\circ}{6} = \frac{720^\circ}{6} = 120^\circ$$

بیرونی زاویہ: کسی بھی کثیر الاضلاع کے تمام بیرونی زاویوں کا مجموعہ اضلاع کی تعداد سے قطع نظر 360° ہوتا ہے۔ n اضلاع والی

منظم کثیر الاضلاع کا بیرونی زاویہ درج ذیل کلیہ سے معلوم کیا جاتا ہے۔

$$\text{بیرونی زاویہ کی مقدار} = \frac{360^\circ}{n}$$

کسی راس پر اندرونی اور بیرونی زاویے سپلیمنٹری ہوتے ہیں یعنی،

$$180^\circ = \text{بیرونی زاویہ} + \text{اندرونی زاویہ}$$

وتر: n اضلاع والی منظم کثیر الاضلاع میں وتروں کی تعداد $\frac{n(n-3)}{2}$ ہے۔


تشاکل (Symmetry)

ایک n اضلاع والی منظم کثیر الاضلاع میں n درجے کے گردشی اور عکسی دونوں تشاکل ہوتے ہیں۔ مثال کے طور پر منظم مسدس میں چھ تشاکل کے خطوط ہوتے ہیں اور چھ درجے کی گردشی تشاکل ہوتی ہے۔ n اضلاع والی منظم کثیر الاضلاع کو اسی حالت میں دیکھنے کے لیے $\frac{360^\circ}{n}$ پر گھمایا جاسکتا ہے۔

9.4.2 مثلث کی جیومیٹرک خصوصیات (Geometrical Properties of Triangle)

مثلث ایک تین اضلاع اور تین زاویوں والی کثیر الاضلاع ہے۔ مثلثوں کی اضلاع اور زاویوں کے لحاظ سے مختلف اقسام ہیں۔ زاویوں کا مجموعہ: کسی بھی مثلث کے اندرونی زاویوں کا مجموعہ ہمیشہ 180° ہوتا ہے۔ مساوی الاضلاع مثلث میں تمام اضلاع مقدار میں برابر اور ہر ایک زاویہ 60° ہوتا ہے۔ اس میں تشاکل کے تین خطوط ہوتے ہیں اور تین درجے کی گردشی تشاکل ہوتی ہے۔ مساوی الساقین مثلث میں دو اضلاع کی مقداریں برابر اور ان کے زاویے بھی برابر ہوتے ہیں۔ اس میں تشاکل کا ایک خط ہوتا ہے۔

مثلث کا بیرونی زاویہ: کسی مثلث کا بیرونی زاویہ اُس کے مخالف اندرونی زاویوں کے مجموعے کے برابر ہوتا ہے۔



$$m\angle A + m\angle B = m\angle BCD \text{ میں } \Delta ABC$$

$$x + y = w \text{ یعنی}$$

9.4.3 متوازی الاضلاع کی جیومیٹرک خصوصیات (Geometrical Properties of Parallelogram)

متوازی الاضلاع ایک ایسی چوکور ہے جس کے مخالف اضلاع متوازی اور لمبائی میں برابر ہوتے ہیں اور مخالف زاویے مقدار میں برابر ہوتے ہیں۔ اس کے متصل زاویے سپلیمنٹری ہوتے ہیں۔ متوازی الاضلاع کے وتر ایک دوسرے کی تنصیف کرتے ہیں وہ لمبائی میں ایک دوسرے کے برابر نہیں ہوتے۔

مثال 13: منظم منحنس کے ہر ایک اندرونی زاویہ کی مقدار معلوم کریں۔

$$\text{اندرونی زاویہ} = \frac{(n-2) \times 180^\circ}{n}$$

حل:

$$= \frac{(5-2) \times 180^\circ}{5} = \frac{540^\circ}{5} = 108^\circ$$

$$\text{ہر ایک بیرونی زاویہ} = \frac{360^\circ}{5}$$

$$= 72^\circ$$

دہرائی:
مستطیل: تمام زاویے 90° کے اور وتر برابر ہوتے ہیں۔
مربع: تمام اضلاع لمبائی میں برابر اور وتر ایک دوسرے کی 90° پر تنصیف کرتے ہیں۔
مربع: تمام اضلاع لمبائی میں برابر، تمام زاویے 90° اور وتر لمبائی میں برابر اور ایک دوسرے کی 90° پر تنصیف کرتے ہیں۔

9.4.4 کثیر الاضلاع کا عملی زندگی میں اطلاق (Application of Polygons)

معمار عمارت کے ڈیزائن کے لیے کثیر الاضلاع استعمال کرتے ہیں۔ جب کہ انجینئر زپلوں کے ڈھانچے کو مضبوط بنانے کے لیے ان پر انحصار کرتے ہیں۔ آرٹ اور ڈیزائن میں کثیر الاضلاع خوب صورت نمونے اور تین رخی نمونے بنانے میں مدد کرتے ہیں۔ کثیر الاضلاع، نقشوں پر شہروں اور زمینی حدود کو دکھاتے ہیں۔ سائنس میں، سالماتی اشکال، قدرتی نمونوں جیسے شہد کے چھتے اور یہاں تک کہ دور بین کے آئینے کے ڈیزائن میں بھی ظاہر ہوتے ہیں۔ ان کی سادہ اور ہمہ گیر اشکال بہت سے شعبوں میں ضروری ہوتی ہیں۔

اقلیدی اشکال کا سلسلہ / پچی کاری (Tessellation)

اقلیدی اشکال کا سلسلہ / پچی کاری ایک ایسا نمونہ ہے جو کسی مستوی خلا یا متجاوز کیے بغیر پوری طرح یا مکمل طور پر ڈھانپ لیتا ہے۔ متواتر نمونہ بنانے کے لیے ان اشکال کو لا محدود حد تک دہرایا جاسکتا ہے اقلیدی اشکال کا سلسلہ ایک ہی شکل یا اشکال کے امتزاج کا استعمال کرتے ہوئے بنائی جاسکتی ہے۔ یہ باقاعدہ یا بے قاعدہ ہو سکتے ہیں اور مختلف ہم آہنگی اور نمونوں کی نمائش کر سکتے ہیں۔ صرف تین منظم کثیر الاضلاع مستوی پر اپنے طور پر اقلیدی اشکال کا سلسلہ کر سکتے ہیں۔ متساوی الاضلاع مثلث، مربع اور باقاعدہ مسدس۔ یہ تشاکل رکھتی ہیں۔ مسدس (اندرونی زاویہ 120°) مکمل طور پر اقلیدی اشکال کا سلسلہ کر سکتی ہے۔ کیوں کہ تین مسدس ایک راس پر مل کر 360° کا زاویہ بناتی ہیں جس میں کوئی خلا نہیں ہوتی۔ جو کہ شہد کے چھتے کی طرح قدرتی دکھائی دیتی ہے۔


یاد رکھیے!

متساوی الاضلاع مثلث مکمل طور پر اقلیدی اشکال کا سلسلہ کر سکتی ہے۔ کیوں کہ ہر متساوی الاضلاع مثلث کا اندرونی زاویہ 60° کا ہوتا ہے اور چھ مثلثان ایک نقطہ پر مل کر 360° کا زاویہ بناتی ہیں، انہیں بغیر کسی رکاوٹ کے خلا (space) بھرنے کی اجازت دیتا ہے۔ مربع مکمل طور پر اقلیدی مثلثان سلسلہ کر سکتا ہے کیوں کہ ہر مربع کا اندرونی زاویہ 90° کا ہوتا ہے اور چار مربع ایک نقطہ پر مل کر 360° کا زاویہ بناتے ہیں۔


یاد رکھیے!

باقاعدہ مخمس اور دیگر کثیر الاضلاع جو کہ ایک راس پر مل کر 360° کا زاویہ نہ بنائے، خلا سے پاک نمونہ نہیں بنا سکتے۔ یعنی اقلیدی اشکال کا سلسلہ ممکن نہیں۔

بے قاعدہ اقلیدی اشکال



باقاعدہ اقلیدی اشکال



مثال 14: پانچ اضلاع والی اور دس اضلاع والی اشکال کے مجموعہ کو استعمال کرتے ہوئے ایک اقلیدسی شکل بنائی گئی ہے۔ اس کے راس کے زاویوں کا مجموعہ معلوم کریں جہاں پر پانچ اضلاع والی اور دس اضلاع والی اشکال ملتی ہیں۔

حل:
$$\text{منظم دس اضلاع والی شکل کا اندرونی زاویہ} = \frac{(n-2) \times 180^\circ}{n}$$

$$= \frac{(10-2) \times 180^\circ}{10} = \frac{1440^\circ}{10} = 144^\circ$$

$$\text{منظم مخمس کا اندرونی زاویہ} = 108^\circ$$

$$144^\circ + 108^\circ = 252^\circ = \text{زاویوں کا مجموعہ}$$

چوں کہ $360^\circ \neq$ زاویوں کا مجموعہ، اس لیے اقلیدسی شکل نہیں بن سکتی۔


مثال 15: ایک متوازی الاضلاع شکل کا کمرہ جس کے قاعدہ کی لمبائی 10m اور اونچائی 8m ہے۔ باہر قالین کا رول استعمال کرتے ہوئے کمرے کو کارپٹ کرنا چاہتا ہے۔ ایک رول 20m^2 جگہ گھیرتا ہے۔ اُس کمرہ کو کارپٹ کرنے کے لیے قالین کے کتنے رول درکار ہوں گے؟

حل:
$$\text{متوازی الاضلاع کا رقبہ} = A = \text{قاعدہ} \times \text{ارتفاع} = 10 \times 8 = 80\text{m}^2$$

$$\text{رول کی تعداد} = \frac{80}{20} = 4$$

مثال 16: ایک s ضلع والی لمبائی مساوی الاضلاع مثلث ABC کا رقبہ معلوم کریں۔

حل: نقطہ A سے ضلع BC کے نقطہ D پر ایک عمود کھینچیے۔ قائمہ الزاویہ مثلث ABD میں



$$\sin 60^\circ = \frac{\text{عمود}}{\text{وتر}} \Rightarrow \frac{\sqrt{3}}{2} = \frac{mAD}{s} \Rightarrow mAD = \frac{\sqrt{3}}{2}s$$

$$\text{مثلث } ABC \text{ کا رقبہ} = \frac{1}{2} \times \text{قاعدہ} \times \text{ارتفاع} = \frac{1}{2} \times s \times \frac{\sqrt{3}}{2}s$$

$$\text{مثلث } ABC \text{ کا رقبہ} = \frac{\sqrt{3}}{4}s^2$$

مثال 17: علی منظم مسدس (ہر ایک ضلع کی لمبائی 1m) اور مساوی الاضلاع مثلث (ہر ایک ضلع کی لمبائی 1m) استعمال کرتے ہوئے مستطیل رقبہ $10\text{m} \times 5\text{m}$ پر فرش ڈیزائن بنانا چاہتا ہے۔ اس رقبہ پر اقلیدسی نمونہ بنانے کے لیے علی کو کتنی مسدسوں اور مثلثوں کی ضرورت ہوگی؟

حل: s ضلع لمبائی والی ایک مساوی الاضلاع مثلث کا رقبہ معلوم کرنے کے لیے ہم کلیہ استعمال کر سکتے ہیں۔

$$s = \frac{\sqrt{3}}{4} \cdot s^2$$

چوں کہ ایک مسدس میں چھ مثلثیں ہوتی ہیں۔ اس لیے 6 سے ضرب دیں گے۔

$$\text{مسدس کا رقبہ} = \frac{6\sqrt{3}}{4} \cdot s^2 = \frac{3\sqrt{3}}{2} \cdot s^2$$

$$\text{منظم مسدس کا رقبہ} = \frac{3\sqrt{3}}{2} \times s^2 \approx \frac{3\sqrt{3}}{2} \times (1 \text{ m})^2 \approx 2.598 \text{ m}^2$$

$$\text{مساوی الاضلاع مثلث کا رقبہ} = \frac{\sqrt{3}}{4} \times s^2 \approx \frac{\sqrt{3}}{4} \times (1 \text{ m})^2 \approx 0.433 \text{ m}^2$$

$$\text{مستطیلی فرش کا رقبہ} = 10 \text{ m} \times 5 \text{ m} = 50 \text{ m}^2$$

ترتیب معلوم کرنے کے لیے: فرض کریں نمونے میں ایک مسدس چھ مثلثوں سے گھری ہوئی ہوگی۔

$$\begin{aligned} \text{ایک مسدس اور چھ مثلثوں کا کل رقبہ} &= 2.598 \text{ m}^2 + 6 \times 0.433 \text{ m}^2 \\ &= 2.598 \text{ m}^2 + 2.598 \text{ m}^2 \\ &= 5.196 \text{ m}^2 \end{aligned}$$

مسدسوں اور مثلثوں کی تعداد معلوم کرنے کے لیے:

$$\text{سیٹوں کی تعداد} = \frac{50 \text{ m}^2}{5.196 \text{ m}^2} \approx 9.62$$

تقریباً 10 سیٹ مستطیلی فرش کو مکمل کریں گے۔

پس ہمیں 10 مسدسوں اور 60 مثلثوں کی ضرورت ہے۔

مثال 18: فلک 100 m^2 کے مربعی شکل کے صحن میں ٹائل لگوانے کا منصوبہ بناتا ہے۔ وہ 0.25 m^2 کی مربعی شکل اور مثلثی شکل دو طرح کی ٹائل لگوانے کا فیصلہ کرتا ہے۔ اگر مربع شکل کی ٹائلیں 60 فی صد اور مثلثی شکل کی 40 فی صد ہوں تو ہر ایک شکل کی کتنی ٹائلوں کی ضرورت ہوگی؟

$$\text{حل:} \quad \text{صحن کا رقبہ} = \frac{100}{0.25} = 400$$

$$\text{ٹائلیں} = 400$$

$$\text{مربع شکل کی ٹائلوں کی تعداد} = 400 \times 0.6 = 240$$

$$\text{مثلثی شکل کی ٹائلوں کی تعداد} = 400 \times 0.4 = 160$$

مشق 9.4

- 1- (i) ڈیکاگان (10 اضلاع والی شکل) کے اندرونی زاویوں کا مجموعہ کتنا ہوتا ہے؟
 (ii) منظم مسدس کے ہر اندرونی زاویے کی مقدار معلوم کریں۔
 (iii) منظم مخمس کے ہر بیرونی زاویے کی مقدار کتنی ہے؟
 (iv) اگر کسی کثیر الاضلاع کے اندرونی زاویوں کا مجموعہ 1260° ہو تو اس کثیر الاضلاع کے کتنے اضلاع ہیں؟
- 2- ایک متوازی الاضلاع ABCD میں اگر $m\overline{AB} = 10\text{ cm}$ ، $m\overline{AD} = 6\text{ cm}$ اور $\angle BAD = 45^\circ$ ہو تو اس کا رقبہ معلوم کریں۔
- 3- ایک متوازی الاضلاع ABCD میں اگر $\angle DAB = 70^\circ$ ہو تو متوازی الاضلاع میں باقی زاویوں کی مقداریں معلوم کریں۔
- 4- ایک مربع شکل کو وتر کی طرف دو آدھے حصوں میں کاٹ کر قائمہ الزاویہ مثلثوں میں سے ہر ایک کے وتر کی دوسری کے وتر سے جوڑ کر ایک نئی شکل بنائی گئی وضاحت کریں یہ شکل کیوں اقلیدسی نمونہ ہے اور اس نئی شکل کا اندرونی زاویہ معلوم کریں۔
- 5- بنیادی اشکال کو بار بار جوڑ کر ایک اقلیدسی نمونہ بنایا گیا ہے۔ بنیادی شکل ایک قائمہ الزاویہ مثلث ہے جس کے اضلاع کی مقدار 3، 4 اور 5 اکائیاں ہیں۔ ایک مربع شکل جس کا رقبہ 3600 مربع اکائیاں ہو اس پر اقلیدسی نمونہ بنانے کے لیے قائمہ الزاویہ مثلث کے کم سے کم کتنے عکس درکار ہوں گے؟
- 6- منظم مسدسوں کو استعمال کر کے ایک اقلیدسی نمونہ بنایا گیا ہے۔ ہر ایک مسدس کے ضلع کی لمبائی 5cm ہے۔ اگر اس اقلیدسی نمونہ 25 مسدسوں پر مشتمل ہو تو اس کا رقبہ معلوم کریں اور فرض کریں یہ اقلیدسی نمونہ مکمل مسدس ہے تو اس کے بیرونی کنارے کا احاطہ معلوم کریں۔
- 7- ایک مستطیلی فرش $12\text{ m} \times 15\text{ m}$ ہے۔ اس فرش کو مکمل کرنے کے لیے $1\text{ m} \times 1\text{ m}$ کی کتنی ٹائلیں درکار ہوں گی؟
- 8- ایک مستطیلی دیوار کی لمبائی 10 m اور چوڑائی 120 m ہے۔ اس دیوار کو رنگ کرنے کے لیے رنگ کے کتنے گیلن کافی ہیں؟ اگر ایک گیلن 35 m^2 کے لیے کافی ہو۔
- 9- ایک مستطیلی دیوار کی اونچائی 10 m اور چوڑائی 4 m ہے۔ اگر 1 لٹر رنگ 7 m^2 کے لیے کافی ہو تو اس دیوار کے لیے کتنے لٹر رنگ درکار ہو گا؟
- 10- ایک ذوزنقہ شکل کی کھڑکی جس کے متوازی اضلاع کی لمبائیاں 3 m اور 1.5 m ہیں اور اونچائی 2 m ہے۔ کھڑکی کا رقبہ معلوم کریں۔

جائزہ مشق 9

1- ہر بیان کے نیچے چار جواب دیے گئے ہیں۔ صحیح جواب کے گرد دائرہ لگائیں۔

(i) اگر دو کثیر الاضلاع متشابه ہوں تو:

- (a) اُن کے رقبے برابر ہوتے ہیں۔ (b) اُن کے متناظرہ زاویے برابر ہوتے ہیں۔
(c) اُن کے متناظرہ اضلاع برابر ہوتے ہیں۔ (d) اُن کے حجم برابر ہوتے ہیں۔
(ii) دو متشابه کثیر الاضلاع کے رقبوں کی نسبت:

- (a) اُن کے احاطوں کی نسبت کے برابر ہوتی ہے۔
(b) اُن کے متناظرہ اضلاع کی لمبائیوں کے مربع کی نسبت کے برابر ہوتی ہے۔
(c) اُن کے متناظرہ اضلاع کی لمبائیوں کے مکعب کی نسبت کے برابر ہوتی ہے۔
(d) اُن کے متناظرہ اضلاع کے مجموعے کے برابر ہوتی ہے۔
(iii) اگر دو متشابه اجسام کے حجم 125 cm^3 اور 27 cm^3 ہوں تو ان کی متناظرہ بلندی کی نسبت ہے:

- (a) 3:5 (b) 5:3 (c) 25:9 (d) 9:25
(iii) منظم مخمس کا بیرونی زاویہ ہوتا ہے:

- (a) 40° (b) 45° (c) 60° (d) 72°

(v) ایک متوازی الاضلاع کا رقبہ 64 cm^2 ہے اور اُس کے متشابه متوازی الاضلاع کا رقبہ 144 cm^2 ہے۔ اگر چھوٹی متوازی الاضلاع کے ضلع کی لمبائی 8 cm ہو تو بڑی متوازی الاضلاع کے متناظرہ ضلع کی لمبائی ہے:

- (a) 10 cm (b) 12 cm (c) 18 cm (d) 16 cm
(vi) ایک نواضلاع والی کثیر الاضلاع میں کل وتروں کی تعداد ہے:

- (a) 18 (b) 21 (c) 25 (d) 27

(vii) دو متشابه کڑوں کے رداس میں نسبت 4:5 ہے اگر بڑے کڑے کی سطح کا رقبہ $500\pi \text{ cm}^2$ ہو تو چھوٹے کڑے کی سطح کا رقبہ ہے:

- (a) $256\pi \text{ cm}^2$ (b) $320\pi \text{ cm}^2$ (c) $400\pi \text{ cm}^2$ (d) $405\pi \text{ cm}^2$
(viii) ایک منظم کثیر الاضلاع کا بیرونی زاویہ 30° ہے کثیر الاضلاع میں وتروں کی تعداد ہے:

- (a) 54 (b) 90 (c) 72 (d) 108

(ix) ایک منظم مسدس میں وتر کی لمبائی اور ضلع کی لمبائی میں نسبت ہے:

- (a) $\sqrt{3} : 1$ (b) $2 : 1$ (c) $3 : 2$ (d) $2 : 3$

(x) ایک منظم کثیر الاضلاع کا اندرونی زاویہ 165° ہے اس کے اضلاع کی تعداد ہے:

- (a) 15 (b) 16 (c) 20 (d) 24

2- اگر ایک کثیر الاضلاع کے اندرونی زاویوں کا مجموعہ 1080° ہو تو اس کثیر الاضلاع کے اضلاع کی تعداد معلوم کریں؟

3- دو متشابہ بوتلیں اس طرح سے ہیں کہ ایک کی اونچائی دوسری کا دو گنا ہے۔ ان کی سطح کے رقبوں اور ان کی گنجائش میں نسبت معلوم کریں۔

4. ماڈل کار کی ہر ایک سمت کار کی متناظرہ سمتوں کا $\frac{1}{10}$ گنا ہے۔ درج ذیل کی نسبتیں معلوم کریں۔

(a) ان کے ونڈسکرین کے رقبوں میں (b) ان کے بوٹس کی گنجائش میں

(c) کار کی لمبائیوں میں (d) ان کے پہیوں کی تعداد میں

5- تین متشابہ جگوں کی اونچائی 8 cm، 12 cm اور 16 cm ہے اگر چھوٹے جگ کی گنجائش $\frac{1}{2}$ l ہو تو باقی دو کی گنجائش معلوم کریں۔

6- تین متشابہ گلاسوں کی اونچائی 7.5 cm، 9 cm اور 10.5 cm ہے۔ اگر سب سے بڑے گلاس کی گنجائش 343 ml ہو تو باقی دو کی گنجائش معلوم کریں۔

7- ایک کھلونہ ساز ماڈل کار بناتا ہے۔ جو اصل کاروں سے ہر لحاظ سے متشابہ ہیں اگر ماڈل کار کے دروازے کے رقبے اور اصل کار کے دروازے کے رقبے میں نسبت 1 cm : 2500 cm ہو تو درج ذیل معلوم کریں۔

(a) ان کی لمبائیوں میں نسبت (b) ان کے پٹرول ٹینکوں کی گنجائش میں نسبت

(c) اگر اصل کار 150 cm چوڑائی ہو تو ماڈل کار کی چوڑائی۔

(d) اگر ماڈل کار کے پچھلے شیشے کا رقبہ 3 cm^2 ہو تو اصل کار کے پچھلے شیشے کا رقبہ۔

8- دو متشابہ کافی جابر لگے لیبلوں کے رقبوں میں نسبت 169 : 144 ہے۔ درج ذیل نسبتیں معلوم کریں۔

(a) دو جابروں کی اونچائی میں (b) ان کی گنجائش میں

9- ایک فرش پر ٹائلوں کا تقلیدی نمونہ مسلسل منظم مسدس چھ مربع اور

چھ مساوی الاضلاع مثلثوں کے نمونوں کے استعمال سے بنایا گیا ہے۔

اگر یہ کثیر الاضلاع کے ایک ضلع کی لمبائی $\frac{1}{2} \text{ m}$ ہو تو ایک نمونے کا

رقبہ معلوم کریں۔

